

مولانا  
محمد منشاء کاشف  
فصل آباد

## اسلام میں مسجد کا تصور

قط  
نبرا

الحمد لله و كفى و سلام على عباده الذين اصطفى فاعوذ بالله من الشيطان الرجيم ○ بسم الله الرحمن الرحيم ○ و ان المسجد لله فلا تدعوا مع الله احد۔ (سورة الجن رکوع ۱۴)  
ترجمہ:- اور یہ مسجدیں اللہ ہی کے لئے ہیں پس اللہ تعالیٰ کے ساتھ کی اور کو نہ پکارو۔

اس آیت کا مطلب واضح ہے کہ مسجدوں کا مقصد صرف ایک اللہ کی عبادت ہے عبادت بھی رسول اکرم ﷺ کے طریقے کے مطابق ہو۔ اس لئے مسجدوں میں کسی اور کی عبادت کی اور سے دعا مناجات کی اور سے استغاثہ و استمداد جائز نہیں یہ امور ویسے تو مطلقاً ہی منوع ہیں اور کمیں بھی غیر اللہ کی عبادت جائز نہیں لیکن مسجدوں کا بطور خاص اس لئے ذکر کیا ہے ان کے قیام کا تو مقصد ہی اللہ کی عبادت ہے اگر یہاں بھی غیر اللہ کو پکارتا شروع کر دیا تو یہ نہایت ہی فتح اور خالدانہ حرکت ہو گی۔ لیکن بدقتی سے نام نہاد مسلمان اب مسجدوں میں بھی اللہ کے ساتھ دوسروں کو بھی مدد کی لئے پکارتے ہیں۔ بلکہ مسجدوں میں کتبے آویزاں کئے ہوئے ہیں جن میں اللہ کو چھوڑ کر دوسروں سے استغاثہ کیا گیا ہے۔ آہ فلیبک علی الاسلام من کان باکیا۔

مشرکین کا عقیدہ ہے جیسا کہ حضرت قادہؓ اس آیت کی تفسیر یوں بیان کرتے ہیں کہ یہود اور نصاری جب اپنے عبادت خانوں میں جاتے اللہ تعالیٰ کے ساتھ اور وہ کو شریک کرتے تو اللہ تعالیٰ نے اپنے نبی ﷺ کو حکم فرمایا اکیلے اللہ تعالیٰ کی عبادت کریں اور اسی سے مدد مانگنا اور مسلمانوں کو نماز میں یہی تعلیم دی گئی ہے۔ قیام اور تشهد میں ہے۔ اللہ کے سوا کسی اور کی عبادت نہ

کرنا نہ کسی سے مدد کیلئے پکارتا۔ آج بعض لوگ جو بچوں کی بیماری یا اور سخت مصیبتوں میں کہنے لگتے ہیں۔

۱) یا رسول اللہ انظر حالنا یا حبیب اللہ اسمع قالنا۔ انسی فی بحرهم مفرق۔ خزینی سهل لنا اشکالنا اور اور یا اللہ یا حسین خبر لیجیو یا حسین الدین چشتی پار کر میری کشتی یا اللہ یا محمد" اے اللہ اور اے محمد ہماری مدد کرو۔ کوئی کہتا ہے۔

امداد کن امداد کن از بندہ غم آزاد کن  
در دین دنیا شاد کن یا شیخ عبد القادر  
اسی طرح بے ثمار درود و ظائف میں پکارتے ہیں۔ کیا اکیلا اللہ ہماری حاجات  
اور مشکل کو آسان نہیں کرتا جو کوئی دوسرا بھی درکار ہو کیا بری عادت ہو گئی  
ہے کہ اللہ کے ساتھ بندوں کو بھی ملادیتے ہیں۔

مسجدین صرف اللہ تعالیٰ کے لئے ہیں کہ وہاں فاطر السموات والارض  
کے حضور میں جی بن نیاز رکھی جائے مفردات امام راغب مصری میں ہے:  
و المسجد موضع الصلوة اعتبار السجود و قيل المساجد مواضع  
السجود جلد۔ (جلد ۲ ص ۱۳۲)

اس کی تفسیر میں طبی حضرت ابن عباسؓ کی روایت کی روشنی میں لکھتے ہیں  
کہ مسجدوں کو صرف اللہ کے ذکر کے لئے مخصوص کر دو اللہ کے سوا غیروں کے  
لئے وہاں کے ذکر و عبادات میں کوئی حصہ نہ ہو۔ اللہ کے ذکر کے ضمن میں  
قرآن و حدیث پڑھانا اور سمجھنا اور اس پر عمل کرنا بھی شامل ہے ان  
امورات کے علاوہ مساجد کو سیاسی و نگل بنانا، مساجد کو صرف مخصوص پارٹیوں کے  
لئے اکھاڑے بنانا، مساجد کو اپنے حلقة اڑ تک محدود کر کے ایک ریاست بنانے کر  
خود قدس مآب بن کر قرآن و حدیث کو اپنی مرضی کے مطابق بیان کرنا ناجائز  
ہے۔ آج کل مساجد میں متولیوں، خطباء اور آئمہ مساجد نے احکام غیر اللہ کی

روش اختیار کر رکھی ہے۔ بعض مساجد میں متولیوں، انتظامیہ چوہدریوں کی ملکیت اور سلطنت ہے۔ خطباء اور آئمہ مساجد کے ساتھ نازیبا الفاظ سے حفظ کرتے ہوئے توہین کرتے ہیں اور اپنی مرضی کے مطابق دعوت تبلیغ کی اجازت دیتے ہیں یا مسجد سے نکال دیتے ہیں۔ ان لوگوں نے مساجد اسلامیہ کی عظمت و جلالت اور تقدس کو گو براہ راست محروم نہیں کیا مگر اس کے اثرات نے عوام کے قلوب و اذہان کو غیر محسوس انداز میں مسموم کر کے رکھ دیا ہے۔

### مسجد کا مفہوم

لغوی اعتبار سے سجدہ کرنے کی ہر جگہ ہے۔ یعنی مسجد کے معنی سجدہ گاہ کے ہیں۔ ہر وہ جگہ جہاں سجدہ کیا جاتا ہے اسے مسجد کہتے ہیں۔ جیسے کہ حدیث شریف میں وارد ہے:

جعلت لى الارض مسجد (بلغ المرام)

ترجمہ: میرے لئے (ساری) زمین مسجد بنادی گئی ہے۔

لیکن شرعی اصطلاح میں ہر وہ جگہ جہاں روزانہ پانچ وقت کی نمازیں باجماعت ادا کی جائیں۔ نیز وہ جگہ کسی کی ملکیت میں نہ ہو۔ بلکہ محض عبادات الٰہی کے لئے وقف اور منحصر ہو مسجد کہلاتی ہے۔

### مسجد ایمان دار ہناتے اور آباد کرتے ہیں

انما يعمر مساجد الله من آمن بالله واليوم الآخر واقام الصلوة و  
آتى الزكوة ولم يخش الا الله فعسى لوئنك ان يكونوا من المهتدين۔

ترجمہ: سوائے اس کے نہیں آباد کرتے ہیں اللہ کی مسجدوں کو وہ لوگ جو ایمان لاتے ہیں پس ساتھ اللہ کے اور دن آخرت کے اور قائم رکھتے ہیں نماز کو اور دیتے ہیں زکوٰۃ اور نہیں ڈرتے مگر اللہ سے پس نزدیک ہے کہ یہ لوگ راہ پانے والوں میں سے ہوں۔ (سورہ توبہ ۱۸۰)

ابو مسعودؓ نے کہا ہے کہ لفظ عمارت سے مراد عموم ہے اس میں مرمت مسجد شکستہ اور اس میں تنظیف و صفائی اور اس میں علم کا درس کرنا وغیرہ شامل ہیں۔ (فتح البیان)

تعمیر مساجد میں اقامت الصلوٰۃ، قرآن و حدیث کا پڑھنا پڑھانا اور عمل کرانا بھی داخل ہے۔

حدیث انس نقیل اللہ عبّاتؓ میں رفع آیا ہے کہ اللہ تعالیٰ فرماتا ہے مجھے اپنے جلال و عزت کی قسم میں اہل زمین کے عذاب کا صدر کرتا ہوں پھر روک لیتا ہوں اپنے عذاب کو ان کی وجہ سے جو مسجدوں کو آباد کرتے ہیں، آپس میں محبت کرتے ہیں، محربی کے وقت استغفار کرتے ہیں۔

ابن عباسؓ کہتے ہیں جو کوئی اذان سن کر جواب نہ دے اور مسجد میں نہ آئے تو اس کی نماز نہیں ہوتی وہ اللہ اور اس کے رسول ﷺ کا عاصی ہوتا ہے۔ (ابن عساکر ابن مردویہ)

قرآن مجید تعمیر مساجد کے لئے ایمان باللہ اور عمل کو شرط قرار دیتا ہے اور کہتا ہے کہ جو لوگ اعمال کفریہ و شرکیہ میں بیٹلا ہیں وہ مسجدوں کو آباد کرنے والے کیسے ہو سکتے ہیں۔

### مشرک نہ مسجدیں بنائے سکتے ہیں نہ آباد کر سکتے ہیں

ما کان للمسرکین ان یعمروا مساجد اللہ شاهدین علی انفسهم  
بالکفر اولنک حبطة اعمالهم و فی النار هم خالدون۔

ترجمہ:- نہیں لائق واسطے مشرکوں کے یہ کہ آباد کریں مسجدیں اللہ کی حالانکہ گواہی دیتے ہیں اور جاؤں اپنی کے ساتھ کفر کے یہ لوگ جن کے تمام عمل بر باد ہوئے اور بیچ آگ کے بیشہ رہنے والے ہیں۔ (سورہ التوبہ ۷۶)

اس آیت مبارکہ میں شرک و کفر کو تعمیر و خدمت مساجد کے متعلق قرار فرمایا ہے۔ ان ہر دو آیات کا مفہوم واضح ہے کہ مسجدوں کی تعمیر و آبادی

ایمانداری کا کام ہے اور شرک و کفر میں ملوث لوگوں کو مساجد بنانے کی سعادت ہی نصیب نہیں ہوتی آجکل تو مشرکین لوگ جماں مزار اور ساتھ ہی مسجد بنائیتے ہیں مسجدیں بے آباد ہوتی ہیں۔ مزاروں قبروں پر رونقیں ہوتی ہیں۔ مزاروں، قبروں پر آستانوں پر عقیدت مندوں کے ہجوم کا مشابہہ کرو یہ حقیقت روز روشن کی طرح سامنے آجائے گی کہ عقیدت مندی کے ساتھ ساتھ دکانداری نے ایمان کے ساتھ کیا معاملہ کیا ہے کیا کیا گل کھلانے ہیں اور اولیاء اللہ کی قبروں کی قیمت وصول کی جاری ہے اور من سلوی سمجھ کر کھائی جا رہی ہے۔ وہاں حجارت اور قلندری ہے اور سجدے اور طواف میں رونما دھونا ہے۔ شرمنی اور چادریں ہیں چرس اور بھنگ ہے۔ عربانی اور فاشی ہے۔ گانا اور بجانا ہے عرس اور میلے ہیں فتنیں اور مرادیں ہیں تیرک اور چڑھاوے ہیں غرل ہروہ چیز جس سے اللہ تعالیٰ کی کتاب اور اس کے رسول ﷺ نے منع فرمایا تھا اور جس میں جلا ہونے والوں کو دنیا میں ذلت اور آخرت میں جنم کی آگ سے ڈرایا تھا۔ مشرکین نے انبیاء اور صلحاء کی قبروں کو مساجد بنالیا۔ اس سے حضور اکرم ﷺ نے سخت منع فرمایا ہے۔ جیسا کہ حدیث میں ارشاد ہے:

عن جندب رض قال سمعت النبی صلی اللہ علیہ وسالم يقول الا و ان من كان قبلکم كانوا يدخلون قبور انبیائهم و صالحیهم مساجد الا فلا تدخلوا القبور مساجد انى انهاكم عن ذلك رواہ مسلم مشکوحة ص ۶۹

ترجمہ:- حضرت جندب رض رحمۃ الرحمہ روایت بیان کرتے ہیں کہ میں نے نبی ﷺ کو یہ فرماتے ہوئے سنا ہے کہ لوگو! کان کھول کر سن لو کہ تم سے پہلے جو لوگ گزرے ہیں انہوں نے اپنے انبیاء اور اپنے اولیاء اللہ کی قبروں کو عبادت گاہ اور سجدہ گاہ بنا لیا تھا سنو تم قبروں کو سجدہ گاہ نہ بنا میں اس فعل سے تم کو منع کرتا ہوں۔

اس حدیث میں مساجد کا لفظ ہے۔ سجدہ گاہ کو مسجد کہتے ہیں حقیقت میں

مشرکین کی مساجد مزار اور قبریں ہیں۔ مشرکین مزاروں اور قبروں میں عبادت کرتے ہیں۔ اہل حدیث ان کو اس فعل سے روکتے ہیں تو کہتے ہیں یہ تو وہابی ہیں، "گستاخ رسول" اور "گستاخ اولیاء ہیں" اولیاء کو مانتے ہی نہیں۔ اس طرح کہ کر لوگوں کو گمراہ کرتے ہیں۔

دوسری روایت میں واضح الفاظ ہیں حضرت ابن عباسؓ سے روایت ہے:

زائرات القبور والمتخذين عليها المساجد والسرج

(رواہ ابو داؤد والترمذنی والنسائی)

ترجمہ:- رسول اللہ ﷺ نے قبروں کی زیارت کرنے والی عورتوں پر اور قبروں کو مساجد (سجدہ گاہ) بنالیئے والوں پر اور چڑاغ جلانے والوں پر لعنت کی ہے۔ (مکہومہ شریف)

آپ غور فرمائیں حضور اکرم ﷺ کے گستاخ کون ہیں قبروں کی زیارت کرنے والی عورتوں اور قبروں اور مزاروں پر سجدہ کرنے والے اور قبروں پر چڑاغل کرنے والے گستاخ اور لعنتی ہے۔

**مسجد تشتت و افتراق اور ضرر پہنچانے کے لئے نہیں**

وَالَّذِينَ اتَخْلُوا مسجِدَنَا ضُرَرًا وَكُفْرًا وَتَفْرِيقاً بَيْنَ الْمُؤْمِنِينَ وَلَرَحْدَالِمَنْ حَارَبَ اللَّهَ وَرَسُولَهُ مِنْ قَبْلِ وَلِيَحْلِفُنَّ أَنَّ لَرَوْنَا الْحَسْنِيَ وَالله يَشَهِدُ أَنَّهُمْ يَكْذِبُونَ لَا تَقْمِ فِيهِ أَبْلَدًا

ترجمہ:- اور جن لوگوں نے کپڑی ہے مسجد ضرر پہنچانے کو اور اکفر کرنے کو اور جدائی ڈالتے کو درمیان ایمان والوں کے اور گھات لگانے کو واسطے اس شخص کے کہ لڑ رہے ہیں اللہ سے اور اس کے رسول سے پہلے سے اور البتہ قسمیں کھائیں گے یہ کہ نہیں ارادہ کیا تھا ہم نے مگر بھلائی کا اور اللہ گواہی دیتا ہے کہ وہ جھوٹے ہیں مت کھڑا ہوئے اس کے کبھی۔

حضرت ابن عباسؓ اور دیگر صحابہ کرامؓ سے شیعین ترمذی، نسائی، احمد، ابو

یہی، حاتم اور ابن خزیس وغیرہم کبار محدثین رحمہم اللہ نے روایت کی ہے۔ بعض رؤس امنافقین جو مسلمانوں میں تفرقی ڈالنے اور ضعفاء قلوب کو اپنی نیات فاسدہ و مسلسلہ کا آله بنانے کے لئے جو مسجد تیار کر پکے تھے۔ نبی اکرم ﷺ کی خدمت میں اس وقت حاضر ہوئے جب آپؐ غزوہ تبوک کے لئے گھر سے روانہ ہو پکے تھے کہ حضور ﷺ چل کر ایک نماز ہماری مسجد میں ادا فرمائیں مگر آپؐ نے فرمایا واپسی تک انتظار کرو۔ غزوہ تبوک سے واپسی تک اللہ تعالیٰ نے آپؐ کو ان کے ارادہ و نفاق اور فساد فی الملک سے آگاہ فرماتے ہوئے لاتفاق فیہ ابدا کا حکم فرمایا۔ نبی اکرم ﷺ نے اس مسجد کو جلانے کا حکم دے دیا۔

اس سے مذکورہ بالا آیات سے ثابت ہوا کہ جو مسجد اللہ کی عبادت کی مجائے مسلمانوں کے درمیان تفرقی ڈالنے کی غرض سے اور مسلمانوں کو گمراہ کرنے اور شرک و بدعت کی دعوت پھیلانے کی غرض سے بنائی جائے وہ مسجد ضرار ہے۔ اس کو ڈھا دیا جائے تاکہ مسلمانوں میں تفرقی و انتشار پیدا نہ ہو اور نبی اکرم ﷺ کے حکم پر عمل ہو جائے۔ لیکن اس امت مسلمہ میں ایسے ظالم بھی پیدا ہوئے جنہوں نے تفرقی کی بنیاد پر نئی نئی مسجدیں ہی نہیں بنائیں بلکہ خود خانہ کعبہ کے اندر چار مسئلے قائم کر کے مسلمانوں کو چار ٹکڑوں میں تقسیم کئے رکھا۔ اناللہ وانا علیہ راجعون

اللہ تعالیٰ مغفرت فرمائے سلطان عبد العزیزؓ فرمائ روائے نجد و مجاز کی جنہوں نے خانہ کعبہ سے اس بدعت مقلدین اور تفرقی کا خاتمه فرمایا اور مسلمانوں کو کلمہ واحدہ پر جمع کیا۔ رحمة اللہ رحمة واسعة تفسیر ابن کثیر میں ہے قرآن کی یہ آیت ان منافقین کے بارے میں نازل ہوئی۔

وَالَّذِينَ اتَّخَذُوا مسجِدَ ضَرَارًا وَكُفْرًا..... الخ۔

یہ لوگ جنہوں نے یہ مسجد بنائی بارہ افراد تھے خدام ابن خالد اسی کے گھر

سے مسجد شفاق کی راہ نکلتی ہے اور شعلہ بن حاطب بنی امیہ کے خادم اور معتب بن قشیر اور ابو جیہہ بن الازع اور عباد بن حنف اور حارثہ بن عامر اور اس کے دونوں بیٹے جمع اور زید اور نبتل الحارت اور محرج اور بجاد بن عمران اور ودیعہ بن ثابت اور ابو لبابة کے قبیلہ کے خادم وہ لوگ جنوں نے اس کو بنا�ا وہ فتیمان کھا کر کہہ رہے تھے ہم نے تو نیک ارادے سے اس کی بنیاد ڈالی ہے۔ ہمارے پیش نظر تو صرف لوگوں کی خیر خواہی تھی لیکن اللہ تعالیٰ فرماتا ہے:

وَاللَّهِ يَشَهِدُ أَنَّهُمْ لَكَذِبُونَ

ترجمہ:- اللہ تعالیٰ شادت دیتا ہے کہ یہ لوگ جھوٹے ہیں۔

مخفی اس مقصد سے مسجد بنائی ہے کہ مسجد قبا کو ضرر پہنچائیں اور کفر کی اشاعت کریں۔ ایسے لوگوں کی مسجدوں کو جلا دینا چاہئے جیسا کہ مسجد ضرار کو دو صحابہ نے جلا کر اس کو مندم کر دیا۔ آج کون مجاهد ہے جو کہ ان کی مساجد کو آگ لگا کر یا ڈھاکر مٹا دیے۔ ہماری تو دعا ہے کہ اللہ تعالیٰ پاکستان میں توحید و سنت کے علمبرداروں کی حکومت قائم کرنے کی قوت عطا فرمائے، آمین۔ اور منافقین کی مسجدوں کو گرا دیا جائے اور مسلمانوں کو کلمہ واحدہ پر جمع کیا جائے۔

**مسجد مسلمانوں کا پہلا مکتب ہے**

مسلمانوں کی تعلیم و تربیت میں مسجد بہت اہمیت کی حامل ہے۔ سید المرسلین حضرت محمد صلی اللہ علیہ وسلم نے اپنے عمد رسالت میں تعلیم اور اسلام کی اشاعت کے لئے مسجد نبوی میں پہلا مکتب و مدرسہ قائم کیا جسے صفحہ کا نام دیا گیا۔ چنانچہ اس مدرسہ میں تعلیم حاصل کرنے والوں کو اصحاب صفحہ کما جاتا ہے۔ مسلمان بچے کی تعلیم و تربیت (قرآن حکیم) کے آغاز سے ہی ہوتا ہے۔ چنانچہ اسلام کی پہلی تقریباً تین صدیوں تک مساجد کو درسگاہوں کی حیثیت حاصل رہی۔ چوتھی صدی ہجری میں الگ مدرسہ کا قیام عمل میں آیا۔

## مسجد اسلامی ثقافت کا مرکز ہے

مسجد تعلیم و تربیت، تمذیب و تمدن اور اسلامی ثقافت کا گوراہ ہے۔ بڑوں کا احترام چھوٹوں پر شفقت و پیار کی تعلیم مسجد میں دی جاتی ہے۔ مودب طور پر بیٹھنے کے آداب سے بہرہ در کیا جاتا ہے۔ جسم و لباس کی پاکیزگی طمارت نے نماز کی اوایگی ممکن ہے۔ اس طرح مسجد انسان کو پاکباز بنانے میں مدد و معاون ثابت ہوتی ہے۔ علاوہ ازیں مسجد میں فخریہ لباس کی جگہ سادہ اور متوسط لباس پہن دیا جاتا ہے۔

## مسجد قوی و ملی اتحاد کا نشان ہے

صلح آشتی، ہمدردی و خیر خواہی اور اتحاد و اتفاق اسلام کی اعلیٰ تعلیم ہے۔ اسلام ایک مجتمع سوسائٹی کی ترغیب دیتا ہے۔ چنانچہ مسجد منتشر اور بھرے ہوئے افراد کی شیرازہ بندی میں نمایاں کروار ادا کرتی ہے۔ اسلام میں روزانہ محلے کی مسجد میں پانچ وغہ باجماعت نماز ادا کرنا لازمی قرار دیا گیا ہے اور پھر ہفتہ بھر میں ایک وغہ جمع کے روز شریعت کے لوگوں کو جامع مسجد میں آ کر نماز جمع ادا کرنے کی تلقین کی گئی ہے اور بلا عذر شرعی مسجد میں غیر خاضری نفاق سے تحریر کی گئی ہے اس طرح مسلمان جب مسجد میں آتے ہیں تو ان میں بھتی و ہم آہنگی، نا آشاؤں سے شناسائی، ایک دوسرے کے دکھ درد میں شرکت، حاجت مندوں اور ضرورت مندوں کی حاجات برآری اور روزانہ کے ملáp اور ملاقات سے تعاون کے جذبے کو فروع ملتا حاصل ہوتا ہے۔ رشد آخترت مخطوط سے مصبوط تر ہوتا چلا جاتا ہے۔ پھر ہفتہ میں ایک دن سارے شرکے لوگوں کا ایک جگہ جمع ہو جاتا اخوت اور تعاون کے سنگ بنیاد کی حیثیت رکھتا ہے۔ پاہنچ چھٹش، نزاع اور احتلاف کا ازالہ کیا جاتا ہے۔ علاوہ ازیں اور کوئی تغیری مسئلہ غور طلب ہو تو جو اس کا جمل اجتماعی طور پر کیا جا سکتا ہے۔ یقیناً ایسا نظام تعاون دنیا کے کسی نہ ہب میں موجود نہیں۔

## مسجد تنظیم و مساوات کا سرچشمہ ہے

مسجد میں جماعت کیلئے ایک امام اور خطیب کے انتخاب کی تلقین کی گئی ہے۔ امام و خطیب کا انتخاب علم و ادب کی وسعت اور تقویٰ و پرہیز گاری پر مبنی ہے۔ چنانچہ ایسے امام کی اقتداء میں نمازی اس طرح صافیں بنائے کر نماز ادا کرتے ہیں جیسے کوئی فوجی افسر اپنے فوجیوں کو ٹریننگ دے رہا ہو۔ امیر غریب، شاہ و گدرا، عربی و عجمی تمام کے تمام قدم ملا کر جب صف بندی کرتے ہیں تو ایسا معلوم ہوتا ہے کہ یہ لوگ اپنے مالک حقیقی کے اطاعت گزار اور مطیع و فرمابدار ہونے کا اظہار کر رہے ہیں جن میں کسی کے رنگ و نسل قوم ملک اور طبقہ کے لحاظ سے کسی کے لئے کوئی امتیاز نہیں یقیناً وہ اپنے مالک حقیقی کے غلام ہیں۔ قده، قیام، رکوع، سجدہ اور تسلیم میں تمام نمازوں کی یکسانیت اس بات کی ترجیحانی کرتی ہے کہ مسجد تنظیم و مساوات کا سرچشمہ ہے۔

## مسجد مرکز عدالت ہے

آنحضور ﷺ اور آپ کے بعد مسجد کو عدالتی حیثیت حاصل رہی۔ اخلافات و نیازعات، مجاولہ و مقابلہ اور لذائی جھکڑوں کا حل مسجد میں ہوا کرتا تھا گویا کہ مسجد کو عدالیہ کا مقام حاصل تھا۔ مگر جوں جوں مسلمانوں میں اسلامی کمزوریاں ہوتی گئیں اور انہوں نے غیر مسلمانوں کے راہ و رسم کو بقول کرنے شروع کر دیئے تو آہستہ آہستہ مسجدوں کی جگہ عدالت کا ہیں قائم ہو گئیں۔ رُشوت عام ہو گئیں اور عدل و انصاف ختم ہو گیا اور اپنی من مانی کے فیضے کے جاتے ہیں۔

برحال مسجد اسلامی معاشرے میں اہمیت و افادیت کی حامل ہے اور مسلمانوں کی مرکزیت کا سرچشمہ ہے۔ معاشرے کو اسلامی خلوط پر استوار کرنے کے لئے اس بات کی شریدی ضرورت ہے کہ مسجد کی عظمت رفتہ اور اس کا صحیح مقام از اسرارِ نوحال گیا جائے۔